



பா.ஜ.க. ஆட்சியில் குடியரசுத் தலைவர் முதல் சாதாரணப் பெண்கள் வரை யாருக்கும் நியாயம் இல்லை!

பெண்களை முன்னேற்றக் கூடியது திராவிட மாடல் ஆட்சி!

மகளிர் உரிமை மாநாட்டில் கனிமொழி கருணாநிதி எம்.பி. உரை!

சென்னை, அக்.16-
ஓன்றிய பா.ஜ.க. ஆட்சியிலே குடியரசுத் தலைவர் முதல் சாதாரண பெண்கள் வரை யாருக்கும் நியாயமில்லை என்றும் தமிழ்நாட்டில் கழகத் தலைவர் முதல்வர் மு.க.ஸ்டாலின் அவர்களின் திராவிட மாடல் ஆட்சிதான் பெண்களை முன்னேற்றக் கூடியது என்றும் சென்னை ஓம்.எம்.சி.ஏ. திடலில் நடைபெற்ற மகளிர் உரிமை மாநாட்டில் உரையாற்றுகையில் கழக துணை பொதுச் செயலாளர் கனிமொழி கருணாநிதி எம்.பி. அவர்கள் குறிப்பிட்டார்.

சென்னையில் தி.மு.க. மகளிர் ரணி சார்பில் ஏற்பாடு செய்யப்பட்ட மகளிர் உரிமை மாநாட்டில் திமுக துணைப் பொதுச் செயலாளரும், நாடாளுமன்ற தி.மு.க. குழுத் துணைத் தலைவரும்மான கனிமொழி கருணாநிதி எம்.பி. முன்னிலை வகித்து சிறப்புரை யாற்றினார்.

அவரது உரை வருமாறு :

“சகோதரர்களே சகோதரிகளே என்று அழைத்தால் அதில் கூட பாடுபாடு வந்துவிடும் என்று, உடன்பிறப்பே என்ற ஒற்றை சொல்லால்... அந்த மந்திரச் சொல்லால் நம்மையெல்லாம் கடடிப் போட்டு வைத்திருந்த தலைவர் கலைஞர் அவர்களுடைய நூற்றாண்டிலே... தேசிய அளவிலான மகளிர் உரிமை மாநாட்டை நடத்தும் வாய்ப்பினை எனக்கும் மகளிர் அணிக்கும் அளித்து அது வெற்றி பெறுவதற்கு முழு முதல் காரணமாக இருக்கக்கூடிய தமிழ்நாடு முதலமைச்சர் கழகத் தலைவர் அண்ணன் தளபதி அவர்களே...

கலைஞர் அவர்கள் தியாகத் திருவிளக்கு என்று அன்போடு அழைத்த அன்னையார் சோனியா காந்தி அவர்களே...

இந்த நிகழ்ச்சி வெற்றி பெற வேண்டும் என்று வாழ்த்துகளோடு அமர்ந்திருக்கும் பொதுச் செயலாளர், பொருளாளர் அவர்களே...

காஷ்மீரின் முன்னாள் முதலமைச்சர் மகபூபா அவர்களே... தமிழ்நாட்டிலே முதல் முதலாக

உரையாற்ற வந்திருக்கக் கூடிய அடித்தட்டு மக்களின் தோழி பிரியங்கா காந்தி அவர்களே...

நாடாளுமன்றத்தில் எல்லோருடைய எல்லோருடைய மரியாதையையும் அன்பையும் பெற்றிருக்கக் கூடிய போராளி சுப்ரியா சூலை அவர்களே... சமூக மாற்றம், பொருளாதார நீதி இவற்றுக்காக தன் வாழ்நாளெல்லாம் சுற்றி சுழன்று பணியாற்றக்கூடிய தோழியர் சுபாஷினி அலி அவர்களே, தோழியர் ஆனி ராஜா அவர்களே... சமூக நீதிக்காக தன் வாழ்நாளெல்லாம் பாடுபட்ட முலாயம் சிங் அவர்களுடைய குடும்பத்தைச் சேர்ந்த டிம்பிள் யாதவ் அவர்களே... சாதிவாரி கணக்கெடுப்பில் புரட்சி செய்திருக்கக்கூடிய முதலமைச்சர் நிதிஷ் குமார் அவர்களின் ஆட்சியின் அமைச்சர் வேஷி சிங் அவர்களே டெல்லி சட்டமன்றத்தின் துணை சபாநாயகர் ராகி பிட்லன் அவர்களே... திருமூலம் காங்கிரஸிலிருந்து வந்து ஆணித்தரமாக அழுத்தமாக உரையாற்றிய அமர்ந்திருக்கக்கூடிய சவுமிதா தேவ் அவர்களே... மகளிர் அணி மாநிலச் செயலாளர் ஹெலன் டேவிட்சன் அவர்களே, மகளிர் தொண்டரணி செயலாளர் நாடாளுமன்ற ராணி அவர்களே... இந்த நிகழ்ச்சியிலே கலந்துகொண்டு இருக்கக்கூடிய அமைச்சர் பெருமக்களே மாவட்ட கழகத்தின் செயலாளர்களே... இந்த கூட்டம் இவ்வளவு வெற்றிகரமாக நடைபெறுவதற்கு அத்தனை உதவிகளையும் செய்து இந்த கூட்ட ஏற்பாடுகளை எல்லாம் முன்நின்று நடத்தி தந்திருக்கக்கூடிய அமைச்சர் மா. சுப்பிரமணியன் அவர்களே... அமைச்சர் தா.மோ.அன்பரசன் அவர்களே இந்த நிகழ்ச்சியிலே லேட்டா வந்தாலும் லேட்டஸ்ட்டா வந்து கலந்துகொண்டிருக்கக்கூடிய இளைஞர் அணியின் செயலாளர் உதயநிதி அவர்களே... அவர் உள் எிட்ட அணி செயலாளர்களே... நாடாளுமன்ற உறுப்பினர்களே... சட்டமன்ற உறுப்பினர்களே... திராவிட முன்னேற்றக் கழகத்தின் முன்னணி செயல் வீரர்களே உங்கள்



அத்தனை பேருக்கும் என்னுடைய நன்றியை வணக்கத்தை தெரிவித்துக் கொள்கிறேன்.

ஒரு மெழுகுவர்த்தியை ஏற்றினால் ஆயிரம் விளக்குகளை ஏற்ற முடியும். அறிவொளி பெற்ற ஒரு பெண்ணாலும் அத்தகைய ஒளியை உருவாக்க முடியும் என்று சொன்னவர் தலைவர் கலைஞர் அவர்கள். அப்படி அறிவொளி பெற்ற தீயங்களாக இந்த நிகழ்ச்சியிலே கலந்துகொண்டிருக்கக்கூடிய எங்கள் மகளிர் அணியின் சகோதரிகள் அத்தனை பேருக்கும் என்னுடைய வாழ்த்தை, வரவேற்பை, நன்றியை தெரிவித்துக் கொள்கிறேன்.

மகளிர் மாநாடுகள் என்பது மகளிர் உரிமை மாநாடுகள் என்பது நமது திராவிட இயக்கத்திலே நூறு ஆண்டு வரலாற்றை கொண்டிருக்கக்கூடிய ஒன்று.

தந்தை பெரியார் நடத்திய மாநாட்டில் கண்ட கனவுகள்தான் தலைவர் கலைஞரின் ஆட்சியாக, முன்னேற்றமாக வேலைவாய்ப்புகளாக பெண்களுடைய வாழ்க்கையே மாற்றி காட்டிக் கொண்டு இருக்கக்கூடிய சாதனைகளாக மிளிர்ந்தன.

100 ஆண்டுகள் வரலாற்றை கொண்டுள்ள மாநாடு!

அதுபோல இந்தச் சமூகத்தில் பேசக் கூடியவர்கள் எல்லோரும் ஒன்றை குறிப்பிடுவார்கள். ஒரு பெண்ணுக்கு ஆண் தான் பாதுகாப்பு என்று. பெண்களுக்கு ஆண்

இருந்தால் தான் பாதுகாப்பு என்று சொல்லுவார்கள். ஆனால், பெண்களுக்கு காவல்துறையிலே வாய்ப்பளித்து ஆணுக்கும் பெண்தான் பாதுகாப்பு என்று காட்டியவர் தலைவர் கலைஞர்.

நம்முடைய தலைவர் கலைஞர் ஆட்சியின் நீட்சியாக தளபதி அவர்களின் அரசு தொடர்ந்து பெண்களுக்கான வாய்ப்புகளை பெண்களை பேணி காக்கக்கூடிய ஒரு ஆட்சியாக இன்று மிளிர்ந்து கொண்டிருக்கிறது.

ஆட்சி பொறுப்பு ஏற்றுக் கொண்ட முதல் நாளை.. பெண்களுக்கான இலவச பயண பேருந்து பயணத்தை நடைமுறைப்படுத்திக் காட்டியவர் நமது தளபதி. அதே போல படிக்க வேண்டும் என்ற ஒரு கனவோடு இருக்கக்கூடிய பெண்ணின் கனவை எதுவுமே சிதைத்து விடக்கூடாது என்பதற்காக நீ எவ்வளவு படித்தாலும் உன்னோடு ஒரு அண்ணனாக நான் இருக்கிறேன் என்று மாதம் ஆயிரம் ரூபாய் கொடுத்தவர் அண்ணன் தளபதி.

உரிமைத் தொகை மாதம் ரூ.1000 வழங்குவார் முதல்வர்!

வீட்டிலே இருக்கக்கூடிய சகோதரிகளை பற்றி யாராவது கேட்டால்... வீட்டை என்ன பண்ணாங்கன்னு கேட்டால் சொல்லுவார்கள். சும்மா இருக்காங்க என்று. யாராவது சும்மா இருக்கீங்களா? இல்லை... எல்லாரும் எழுந்துக்கறதுக்கு முன்னாடி எழுந்து சகோதரிகள் செய்யும் வேலையெல்லாம் சொன்னால் அதுவே பத்து நிமிடம் ஆகிவிடும். சமைத்து, துணி துவைத்து என ஒடிக்கொண்டே இருந்து எல்லோரும் தூங்கிய பிறகு உறங்கச் செலக்கூடிய உழைப்பின் சிகரங்களாக இருக்கக்கூடிய உங்களுக்காக... உங்கள் உழைப்பை நான் மதிக்கிறேன், நான் ஏற்றுக்கொள்கிறேன், கொண்டாடுகிறேன் என்று சொல்லக்கூடிய வகையிலே கலைஞர் உரிமைத்தொகை... உதவித்தொகை இல்லை என்று சொல்லி உரிமைத்தொகை என்று சொல்லி மாதம் ஆயிரம் ரூபாய் வழங்கியவர் நம்முடைய முதலமைச்சர் அண்ணன் தளபதி. இதுதான் திராவிட மாடல் ஆட்சி.

தமிழ்நாட்டிலே 11 பெண் மேயர்கள் இருக்கிறார்கள், இங்கே வந்திருக்கிறார்கள். 11 பெண் மேயர்கள் இருக்கக்கூடிய மாநிலம் தமிழ்நாடு. இப்படிப்பட்ட வாய்ப்புகளை எல்லாம் உருவாக்கி தந்து கொண்டிருக்கக் கூடியவர்கள் நாம்.

ஆனால் ஒன்றிய அரசாங்கத்தில் நம்முடைய பிரதமர் இருக்கிறார். அவருடைய உரையாடல்கள் எல்லாம் பெண் சக்தியை, நாரி சக்தியை நாங்கள் கொண்டாடுகிறோம் என்று பொய்

புரட்டுகளை சொல்லிக் கொண்டிருப்பார்கள். இங்கே பேசியவர்கள் எல்லாம் குறிப்பிட்ட சொன்னது போல மகளிர் இட ஒதுக்கீட்டு மசோதாவை கொண்டு வந்தார்கள்.

ஐக்கிய முற்போக்குக் கூட்டணி ஆட்சியிலே 2010 லே அம்மையார் சோனியா காந்தி வலியுறுத்தலிலே நம்முடைய ஆதரவோடு மகளிர் மசோதா ராஜ்யசபாவிலே நிறைவேற்றப்பட்டது. அதற்கு எந்த கண்டிஷனும் இல்லை. இதெல்லாம் இருந்தால்தான் அதை நடைமுறைக்கு கொண்டு வருவோம் என்ற நிலை இல்லை.

25 ஆண்டுகள் ஆனாலும்

நடைமுறைக்கு வராத மசோதா!

ஆனால் பா.ஜ.க. மார்தட்டிக் கொள்கிறார்களே... இப்போது கொண்டு வந்திருக்கிற மகளிர் மசோதா பத்து ஆண்டுகள் 20 ஆண்டுகள், 25 ஆண்டுகள் ஆனாலும் நடைமுறைக்கு வர முடியாத மசோதாவைக் கொண்டுவந்து தேர்தலுக்காக ஏமாற்றத் துடிக்கிறார்கள்.

பா.ஜ.க. ஆட்சியிலே நாட்டிலே எந்த பெண்ணுக்காவது பாதுகாப்பு இருக்கிறதா? மணிப்பூர் பற்றி எரிந்துகொண்டிருக்கிறது. நானும் சவுமிதா தேவ் அவர்களும் முகாம் களில் சென்று பார்த்தபோது, சொல்லொணாத துயரோடு வாழ்ந்து கொண்டிருக்கிறார்கள். இதே பா.ஜ.க. குஜரத்தில் செய்த அட்டூழியங்களால் அநியாயங்களால் பெண்கள் எந்த அளவிற்கு பாதிக்கப்பட்டார்கள் என்பதை நாம் இன்று வரை மறந்து விட முடியாது.

மதக் கலவரங்கள், காழ்ப்புணர்வு அரசியல், வெறுப்பு அரசியல் என்று வரும்பொழுது மிகப் பெரிய அளவில் பாதிக்கப்படுவது பெண்கள்தான் என்பதை இங்கே இருக்கக்கூடிய சகோதரிகள் உணர்ந்து கொள்ள வேண்டும்.

அவமானப்படுத்தப்படும்குடியரசுத் தலைவர்!

இந்த நாட்டின் முதல் குடிமகள் என்று சொல்லக்கூடிய குடியரசுத் தலைவர். ஒடுக்கப்பட்ட சமூகத்தை சேர்ந்த ஒரு பெண் என்பதால் கோயிலுக்குள் செல்ல முடியாது, பாராளுமன்றத்திற்கு வர முடியாது என்று அவமானப்படுத்தப்படுகிற நிலை இந்த நாட்டிலே முதல் குடிமகனுக்கு நடந்து கொண்டிருக்கிறது என்பதை நாம் மறந்து விட முடியாது.

அதே போல பக்கத்திலே பாண்டிச்சேரியிலே பாஜக கூட்டணி அரசாங்கத்திலே ஒரு பெண் அமைச்சர் ராஜினாமா கொடுக்க வேண்டிய நிலைக்கு தள்ளப்பட்டு இருக்கிறார். அந்த ராஜினாமா கடிதத்திலே

அவர் குறிப்பிட்டார், நான் ஒரு பெண் ஒரு தலித் என்பதால் இன்று இந்த நிலைக்கு ஆளாக்கப்பட்டிருக்கிறேன். ராஜினாமா செய்ய வற்புறுத்தப்பட்டிருக்கிறேன் எனக்கு வேறு வழியில்லை என்று ஒரு அமைச்சர் சொல்லக்கூடிய நிலை.

அதேபோல டெல்லியிலே விளையாட்டு வீராங்கனைகள் தங்களுக்கு நியாயத்துக்காக மாதக் கணக்கில் போராடினார்கள். அவர்களுக்கு நியாயம் கிடைத்ததா இல்லை? இந்த ஆட்சியிலே யாருக்கும் குடியரசுத் தலைவராக இருக்கட்டும்... வீராங்கனைகளாக இருக்கட்டும் சாதாரண பெண்ணாக இருக்கட்டும் யாருக்குமே பாதுகாப்பில்லை. நியாயம் இல்லை என்ற நிலையை தான் மத்தியிலே ஒன்றியத்தில் இருக்கக்கூடிய பிஜேபி ஆட்சி உருவாக்கி தந்திருக்கிறது. இந்த நிலை நீடிக்க வேண்டுமா நீடித்தால் பெண்களுக்கு பாதுகாப்பு இருக்கிறதா என்பதை சிந்தித்துப் பார்க்க வேண்டும்.

தமிழ்நாட்டில் 43% பெண்கள் வேலைக்குப் போகிறார்கள்!

இன்று இந்தியாவில் அதிகமாக பெண்கள் வேலைக்கு போகக் கூடிய பெண்கள் இருக்கக்கூடிய மாநிலம் தமிழ்நாடு. தமிழ்நாட்டில் 43% பெண்கள் வேலைக்குப் போகிறார்கள். ஆனால் இந்த நாட்டிலே பிஜேபி ஆட்சியில் முதலில் 2016 இல் 15% பெண்கள் வேலைக்கு போகும் நிலை இருந்தது. ஆனால் இப்போது 8% ஆக அது குறைந்திருக்கிறது.

பெண்களுக்கு எதிர்காலம் இல்லை. பாதுகாப்பு இல்லை என்ற நிலையை தான் இவர்கள் இந்த நாட்டிலே இருக்கக்கூடிய பெண்களுக்கு உருவாக்கி தந்திருக்கிறார்கள்.

இந்த நாட்டிலே வாக்களிப்பவர்களில் 50% பெண்கள் இருக்கிறார்கள். ஆனால் கொள்கை முடிவெடுப்பதில் பெண்களுக்கு இடமில்லை என்ற நிலைதான் நீடித்து வருகிறது. நாங்கள் யாசகம் கேட்கவில்லை எங்கள் எந்த கொள்கை உருவாக்கலும் இல்லை, எந்த அரசும் இல்லை என்ற நிலையை உருவாக்குவோம். வாருங்கள் வரவாற்றை மாற்றி எழுதுவோம்”

இவ்வாறு கனிமொழி கருணாநிதி எம்.பி. அவர்கள் சிறப்புரை யாற்றினார்.

திருவண்ணாமலை மாவட்டத்தில் - சாலை விபத்தில்

உயிரிழந்தவர்களின் குடும்பத்தினருக்கு ஆறுதல் - நிதியுதவி!

முதல்வர் மு.க.ஸ்டாலின் அறிவிப்பு!

சென்னை, அக்.16 - திருவண்ணாமலை மாவட்டத்தில் சாலை விபத்தில் உயிரிழந்தவர்களின் குடும்பத்தினருக்கு முதல்வர் மு.க.ஸ்டாலின் அவர்கள் ஆறுதல் கூறி, நிதியுதவி அறிவித்துள்ளார்.

இதுதொடர்பான, முதல்வர் அவர்களின் நேற்றைய அறிவிப்பு வருமாறு:-

திருவண்ணாமலை மாவட்டம், செங்கம் வட்டம், பக்கிரிபாளையம் காந்திநகர்பகுதி, திருவண்ணாமலை பொங்குளூ தேசிய நெடுஞ்சாலை

யில் இன்று (15.10.2023) காலை காரும், லாரியும் எதிர்பாராதவிதமாக நெருக்குநீர் மோதி ஏற்பட்ட விபத்தில் சம்பவ இடத்திலேயே இரண்டு குழந்தைகள் உட்பட ஏழு பேர் உயிரிழந்தனர் என்ற துயரமான செய்தியினைக் கேட்டு மிகுந்த வேதனை யடைந்தேன்.

இவ்விபத்தில் படுகாயமடைந்து திருவண்ணாமலை அரசு பொது மருத்துவமனையில் அனுமதிக்கப்பட்டுள்ள பெண்ணுக்கு சிறப்பு சிகிச்சை அளிக்க அறிவுறுத்தியுள்ளேன்.

உயிரிழந்தவர்களின் குடும்பத்தினருக்கும், உறவினர்களுக்கும் எனது ஆறுதலையும், இழந்த இரங்கலையும் தெரிவித்துக் கொள்வதோடு, அவர்களது குடும்பத்தினருக்கு தலா இரண்டு இலட்சம் ரூபாயும், படுகாயமடைந்து மருத்துவமனையில் சிகிச்சை பெற்று வருபவருக்கு ஒரு இலட்சம் ரூபாயும் முதலமைச்சரின் பொது நிவாரண நிதியிலிருந்து வழங்கிட உத்தரவிட்டுள்ளேன்.

இவ்வாறு முதல்வர் மு.க.ஸ்டாலின் அவர்கள் குறிப்பிட்டுள்ளார்.

திருவொற்றியூர் மத்திய பகுதியில் கலைஞர் நூற்றாண்டு விழா மாபெரும் பொதுக்கூட்டம்!

அமைச்சர் ஆர்.காந்தி - ஆர்.எஸ்.பாரதி சிறப்புரை! கலாநிதி வீராசாமி - கே.பி.சங்கர் - தி.மு.தனியரசு பங்கேற்பு!

சென்னை, அக்.16 - திருவெற்றியூர் மத்திய பகுதி செயலாளரும், இரண்டாவது மண்டலக்குழு தலைவருமான ஏ.வி. ஆறுமுகம் ஏற்பாட்டில் முதல் மிழ் அறிஞர் கலைஞர் அவர்களின் நூற்றாண்டு விழா மாபெரும் பொதுக் கூட்டம் மற்றும் நலத்திட்ட உதவிகள் வழங்கும் விழா 13.10.2023, வெள்ளிகிழமை என்று மாலை பார்த்த சாரதி தெரு, மணலியில் நடைபெற்றது.

இக்கூட்டத்தில் மாவட்டக் கழக செயலாளர் மாதவரம் எஸ்.சுதர்சனம், எம்.எல்.ஏ. தலைமை வகித்தார். இராணிப்பேட்டை ஆர்.காந்தி, ஆர்.எஸ்.பாரதி ஆகியோர் சிறப்புரையாற்றினர். இந்நிகழ்ச்சியில் டாக்டர் கலாநிதி வீராசாமி எம்.பி.கே.பி.சங்கர் எம்.எல்.ஏ. தி.மு.தனியரசு எம்.சி. எம். நந்தகோபால், வை.மா. அருள்தாசன், வ.முத்துசாமி, ஆர்.டி.ரமோஷ்குமார், வி.ஜி.தினகரன், நூர்கா

கோதண்டம், என்.கிருஷ்ணமூர்த்தி, எஸ்.ஸ்டாலின், பா.செல்வராஜ் என்.விஜயரங்கன், எ.ஞானமூர்த்தி, எஸ்.ஸ்ரீதர், சாலை டி.கணேசன், மு.செல்வம், டி.கரிகாலச்சோழன், மிசா.பா.மதிவானன், வி.ராமநாதன், குறிஞ்சி எஸ்.கணேசன், மு. ராஜேந்திரன், டி.ராமகிருஷ்ணன், அறிவுமதி, எம். ஆனந்தன், என்.பரந்தாமன், ஜெ.ஜெயமகன், டி.ஏ.ராஜி இரா.முருகேசன், பி.சாந்தி, புழல் எம்.நாராயணன், ஜி.துக்காராம், ஜி.தயாளன், பி.வே.கருணாகரன், பெ.சரவன், ஜி.ராஜேந்திரன், நதிருசங்கு, இ.குமரவேல், டி.எம்.குமாரசன், அ.இரத்தினம், எம்.வஞ்சிரவேல், ஆர்.சி.ஆசைதம்பி, எம்.பி.குமார், ஆர்.எஸ்.சம்பத், கே.பிரபாவதி, இரா.குமாரேசன், நா.கார்த்திகேயன், டி.சி.வி.மணிகண்டன், எம்.எல்.சரவணன், குறுத்து சி.முனுசாமி, க.பி.சதிஷ்குமார் மற்றும் பலர் கலந்து கொண்டனர்.

